

ధర్మామ్మికాస్తవః

{॥ ధర్మామ్మికాస్తవః ॥}

త్యాగరాజవిరచితః

కల్యాణామృతకామధేనుమహిలే కామప్రియాహర్షదే

కారుణ్యామృతవాపికే పికశిశుస్వానన్దసల్లాపిని ।

కామేశప్రియకామకల్పలతికే కాదమ్బవాటిప్రియే

దేహి శ్రీపదపద్మభక్తిమనిశం ధర్మామ్మికే శ్రీశివే ॥ ౧ ॥

ఏణీబాలవిలోచనే ఫణిమణిశ్రేణీలసత్కజ్జుణే

తూణీరాకృతజజ్ఞికే త్రినయనే స్థాణోర్మనోహరిణి ।

వాణీపాణినరోజవాదితలసద్వీణాస్వరాలాపికే

దేహి శ్రీపదపద్మభక్తిమనిశం ధర్మామ్మికే శ్రీశివే ॥ ౨ ॥

ఈశిత్యాదివిభూతికస్వవిభవే ఈకారసింహాసనే

ఇన్ద్రాణీపరితస్తుతే ఇహపరత్రాణధ్వజే ఇన్దిరే ।

ఈశానాదిసురేస్త్రసేవకజనే ఈశాధిరాజేశ్వరీ

దేహి శ్రీపదపద్మభక్తిమనిశం ధర్మామ్మికే శ్రీశివే ॥ ౩ ॥

లావణ్యాభిపయోజవక్త్రనయనే లక్ష్మీకరాలోకనే

లక్ష్మీకాన్తనిపేవితాఙ్ఘ్రికమలే లమ్బోదరశ్రీకరి ।

లక్ష్మాలక్ష్మవిలక్షణే క్షణవతాం స్వానన్దవృద్ధిప్రదే

దేహి శ్రీపదపద్మభక్తిమనిశం ధర్మామ్మికే శ్రీశివే ॥ ౪ ॥

ప్రీపాశాదివిమోచనేఽతిచతురే హృద్ధన్ధివిచ్ఛేదికే

హృద్యానన్దసుధారసార్ద్రమధునా సంతర్పణాహ్లాదిని ।

ప్రీంకారార్థజగద్విలాసవిభవే విద్యే విమర్శాత్మికే

దేహి శ్రీపదపద్మభక్తిమనిశం ధర్మామ్మికే శ్రీశివే ॥ ౫ ॥

హస్తిత్రేష్ఠసుకుమ్భసంనిభకుచే హర్యక్షమధ్యే శుభే
హేమాజ్ఞాననపాణిపాదనయనే చన్ద్రార్థఫాలే శివే ।
హే మారారిమతేర్విమోహదలసన్నీలాలకే నిర్మలే
దేహి శ్రీపదపద్మభక్తిమనిశం ధర్మామ్మికే శ్రీశివే ॥ ౬ ॥

సత్యానన్దచిదీశ్వరప్రణయినీ సాభాగ్యరత్నాకరీ
సామ్రాజ్యప్రభుదేశికేస్త్రకరుణాస్యన్దామృతస్వర్ధునీ ।
సర్వాశారహితస్య భక్తహృదయస్యానన్దకాదమ్మినీ
దేహి శ్రీపదపద్మభక్తిమనిశం ధర్మామ్మికే శ్రీశివే ॥ ౭ ॥

కల్పే కాలకలేశి కల్పకలనే సంకల్పసిద్ధాఖిలే
కాలాకాలవిభాగకల్పనకలే కాలాన్తకప్రేయసి ।
కాలోపాధివివర్జితే కలిమలప్రధ్వంసినీ కామదే
దేహి శ్రీపదపద్మభక్తిమనిశం ధర్మామ్మికే శ్రీశివే ॥ ౮ ॥

హక్షద్యన్వదలత్రికోణవిలసజ్ఞోత్సా కలారాధితే
హంసద్యన్వగతిప్రబోధజననశ్రీదేశికేన్ద్రాత్మికే ।
హంసారోహవిచక్షణే అభయదే ఆనన్దసంవర్ధినీ
దేహి శ్రీపదపద్మభక్తిమనిశం ధర్మామ్మికే శ్రీశివే ॥ ౯ ॥

లజ్జానమ్రముఖే ప్రసృత్యతి శివే లాస్యప్రియే లక్షణే
లక్ష్మ్యార్థే లయవర్జితే లలితవాక్ప్రీయాపసందోహిని ।
లక్ష్మీమానసరాజహంసి లలితే లామజ్జగన్ధప్రియే
దేహి శ్రీపదపద్మభక్తిమనిశం ధర్మామ్మికే శ్రీశివే ॥ ౧౦ ॥

ప్రీంకారే హృదయత్రికోణనిలయే హృద్యే సురారాధితే
ప్రీంకారధ్వనిలీనచిత్తసులభే హృష్టేశ్వరేష్టేశ్వరి ।
ప్రీంకారాగ్నిముఖప్రశాన్తకలనాసర్వజ్ఞసామ్రాజ్యదే

దేహి శ్రీపదపద్మభక్తిమనిశం ధర్మామ్భికే శ్రీశివే ॥ ౧౧ ॥

సత్యాసత్యవివర్జితే సమరసే సంవిల్లతే శాశ్వతే
సర్వజ్ఞానవిబోధినీశకరుణే సౌభాగ్యవిద్యామయి ।
సచ్చిత్సౌఖ్యవిలాసకేలికుతుకే సర్వాపవర్గాత్మికే
దేహి శ్రీపదపద్మభక్తిమనిశం ధర్మామ్భికే శ్రీశివే ॥ ౧౨ ॥

కర్మాకర్మవివర్జితే కవిముఖే వాగ్భృష్టికాదమ్బినీ
కావ్యాలాపవిబోధినీశకలికే కౌమారి కాత్యాయని ।
కాంతార్థేంద్రవిభూషణే స్మరకలే శ్రీకామకోటిశ్వరీ
దేహి శ్రీపదపద్మభక్తిమనిశం ధర్మామ్భికే శ్రీశివే ॥ ౧౩ ॥

లబ్ధశ్రీకమలాలయాలయలసత్కామేశ్వరప్రేయసీ
లాక్షారక్తరసప్రలిప్తచరణద్వన్వే లఘుశ్యామలే ।
లోహిత్యచ్ఛవిపాటలీసుమపదే పర్యాప్తకామప్రదే
దేహి శ్రీపదపద్మభక్తిమనిశం ధర్మామ్భికే శ్రీశివే ॥ ౧౪ ॥

హ్రీంకారోత్థితనాదసంతతిసుధాధారాభిసంతర్పితే
హ్రీంకారత్రయమస్తవిద్రుమలతాజ్యోతిఃస్వరూపే పరే ।
హ్రీంకారాక్షరరూపిణి త్రిభువనశ్రీరాజరాజేశ్వరీ
దేహి శ్రీపదపద్మభక్తిమనిశం ధర్మామ్భికే శ్రీశివే ॥ ౧౫ ॥

మూలాలవాలజపరావిటపిప్రసూనై-
రభ్యర్చితా శ్రుతిరహస్యసుగంధగంధైః ।
ప్రస్ఫున్ధిధీపవనచాలితవాఙ్మయైస్త్యం
త్యాగాధిరాజమహిషీ వరదే ప్రసీద ॥ ౧౬ ॥

ఇత్యానందనాథపాదపద్మోపజీవినా కాశ్యపగోత్రోత్పన్నేనాన్తేణ

త్యాగరాజనామ్నా విరచితః ధర్మామ్బికాస్తవః సంపూర్ణః

This is a hymn on dharmAmbika, the presiding goddess

at ThiruvaiyAru.

Encoded and proofread by Sridhar Seshagiri seshagiri at engineering.sdsu.edu

Please send corrections to sanskrit@cheerful.com

Last updated తీoday

<http://sanskritdocuments.org>

Dharmambika Stavam Lyrics in Telugu PDF

% File name : dharmAmbikAstava.itx

% Location : doc_devii

% Author : tyAgarAja

% Language : Sanskrit

% Subject : hinduism/religion

% Transliterated by : Sridhar Seshagiri sridhar.seshagiri at gmail.com

% Proofread by : Sridhar Seshagiri sridhar.seshagiri at gmail.com

% Latest update : November 22, 2001

% Send corrections to : Sanskrit@cheerful.com

% Site access : <http://sanskritdocuments.org>

%

% This text is prepared by volunteers and is to be used for personal study

% and research. The file is not to be copied or reposted for promotion of

% any website or individuals or for commercial purpose without permission.

% Please help to maintain respect for volunteer spirit.

%

We acknowledge well-meaning volunteers for Sanskritdocuments.org and other sites to have built the collection of Sanskrit texts.

Please check their sites later for improved versions of the texts.

This file should strictly be kept for personal use.

PDF file is generated [October 13, 2015] at Stotram Website